“महाराष्ट्र राज्य औद्योगिक समूह विकास कार्यक्रम 
(MSICDP)” अंतर्गत गारमेंट क्लस्टर, चाळीसगांव 
जि. जळगांव या उद्योग समूह प्रकल्पाच्या सामायिक 
सुविधा केंद्र उभारणीसाठी राज्य शासनाचे दुस-या 
टप्प्यातील अनुदान वितरीत करण्याबाबत. 


महाराष्ट्र शासन 
उद्योग, ऊर्जा, कामगार व खनिकर्म विभाग 
शासन निर्णय क्र. क्लस्टर-२०२३/ प्र.क्र.७१/ उद्योग-७ 
मंत्रालय, मुंबई - ४०० ०३२. 
दिनांक २२/०३/२०२४ 
संदर्भ:- १) उद्योग, ऊर्जा ब कामगार विभाग, शासन निर्णय क्र. एसएमई-२०१३/ प्र.क्र.२०७/ उद्योग-७, 
दिनांक २५/०२/२०१४. 
२) उद्योग, ऊर्जा ब कामगार विभाग, शासन निर्णय क्र. एमएसई-२०१९/ प्र.क्र.९३/ उद्योग-७, 
दिनांक २४/०७/२०१९. 
३) उद्योग, ऊर्जा ब कामगार विभाग, शासन निर्णय क्र. क्लस्टर-२०१८/ प्र.क्र.११९/ उद्योग-७, 
दिनांक १२/०७/२०१६. 
४) उद्योग, ऊर्जा ब कामगार विभाग, शासन निर्णय क्र. एसएमई-२०२०/ प्र.क्र.१८९/ उद्योग-७, 
दिनांक २८/०१/२०२१. 
५) उद्योग, ऊर्जा ब कामगार विभाग, शासन निर्णय क्र. क्लस्टर-२०२३/ प्र.क्र.७१/ उद्योग-७, 
दिनांक १९/०६/२०२३. 
६) अधिक्षकोय उद्योग अधिकारी (औसशा), उद्योग संचालनालय, मुंबई यांचे पत्र क्र. उसं/ औसशा/ 
एमएसआयसीडीपी/ CFC/ अनुदान वितरण/ २०२४/ ओ-३२१, दिनांक १८/०३/२०२४. 


प्रस्तावना:- 
राज्यातील औद्योगिकदृष्ट्या अविकसित क्षेत्रातील छोट्या समूहांचा समूह विकास होऊन त्याद्वारे सूक्ष्म व लघु 


घटकांच्या सर्वांगीण विकासास चालना मिळणेसाठी “महाराष्ट्र राज्य औद्योगिक समूह विकास कार्यक्रम (MSICDP)” 
ही योजना दिनांक २५/०२/२०१४ रोजीच्या शासन निर्णयान्वये जाहीर करण्यात आलेली आहे. सदर योजनेतर्गत सूक्ष्म 
ब लघु उपक्रमाच्या सर्वांगिण विकास व वाढीकरीता क्षमतावृध्दी कार्यक्रम अंमलबजावणीसाठी तसेच सामायिक 
सुविधा उभारणीसाठी राज्य शासनाचे अनुदान देण्यात येते. 


२. MSICDP योजनेंतर्गत औद्योगिक समूहाच्या उत्पादन प्रक्रियेमधील त्रुटी, कमतरता यांचे योग्य निदान करून 
अद्ययावत तंत्रज्ञान, बाजारपेठ विस्तारीकरण, विविध यशस्वी औद्योगिक समूहांना भेटी, अद्ययावत प्रशिक्षण कार्यक्रम 
ब अभ्यास दौरे इत्यादीचा समावेश असलेला निदानोपयोगी अभ्यास अहवाल (DSR) तयार करण्यात येतो. सदर 
निदानोपयोगी अभ्यास अहवाल जिल्हास्तरीय समितीच्या शिफारशीनंतर प्राप्त झाल्यानंतर राज्यस्तरीय औद्योगिक 
समूह संनियंत्रण समितीमार्फत निदानोपयोगी अभ्यास अहवाल प्रस्तावास मंजूरी देणे ब त्याअंतर्गत क्षमतावृध्दी 
कार्यक्रमास अनुदान निश्‍चिती करणे इत्यादी बाबी केल्या जातात. तसेच सूक्ष्म व लघु उद्योग घटकांची उत्पादकता व 
स्पर्धात्मकता वाढविणेसाठी उच्च दर्जाच्या सामायिक सुविधा ब इतर आवश्यक परवाने, ना-हरकत दाखले, तांत्रिक व 
आर्थिक मूल्यांकन अहवाल यांचा समावेश असलेला सविस्तर प्रकल्प अहवाल (DPR) तयार करण्यात येतो. 
सामायिक सुविधा केंद्राच्या सदर प्रस्तावास राज्यस्तरीय सुकाणू समितीची अंतिम मंजूरी मिळाल्यानंतर खरेदी प्रक्रिया 
सुरू करण्यात येते. 


३. MSICDP योजनेच्या दिनांक २४/०७/२०१९ रोजीच्या सुधारीत मार्गदर्शक तत्त्वांनुसार राज्यस्तरीय सुकाणु 
समितीद्वारे सामायिक सुविधा केंद्राच्या प्रस्तावास अंतिम मंजूरी मिळाल्यानंतर विभागीय समिती मार्फत खरेदी प्रक्रिया 
पूर्ण झालेल्या प्रकल्पांना खरेदी तपशिलासह अहवाल प्राप्त झाल्यानंतर प्रथम टप्प्यातील २०% अनुदान वितरीत केले 
जाते. तद्नंतर महाव्यवस्थापक, जिल्हा उद्योग केंद्र यांचेकडून प्रकल्प मंजूरीप्रमाणे यंत्रसामुग्री, उपकरणे कार्यस्थळावर 
सुस्थापित झाल्याबाबतचा भौतिक पडताळणी अहवाल प्राप्त झाल्यानंतर व प्रथम टप्प्यातील अनुदानाचे उपयोगिता 
प्रमाणपत्र प्राप्त झाल्यानंतर दुसऱ्या टप्प्यातील ६०% अनुदान वितरीत केले जाते. उर्वरीत २०% अनुदान हे सामायिक 
सुविधा केंद्र यशस्वीपणे पूर्ण झाल्याबाबतचे संबंधित उद्योग सह संचालक यांचे प्रमाणपत्र प्रापत झाल्यानंतर वितरीत 
केले जाते. 


४. गारमेंट क्लस्टर, चाळीसगांव जि. जळगांब या औद्योगिक समूह प्रकल्पास सामायिक सुविधा केंद्र 
उभारणीसाठी राज्यस्तरीय सुकाणू समितीने दिनांक ०५/०८/२०२२ रोजीच्या राज्यस्तरीय सुकाणू समितीच्या १५ व्या 
बैठकोत सामायिक सुविधा केंद्र उभारणीसाठी अंतिम मंजूरी देण्यात आलेली आहे. सदर प्रकल्पाच्या CFC 
उभारणींतर्गत विभागीय समितीमार्फत निश्‍चित केलेल्या रुपये १,१४,०४,०००/- इतक्या रकमेच्या यंत्रसामुग्रीपैकी रुपये 
१,०८,९६,८३६/- इतक्या रकमेची यंत्रसामुग्री कार्यस्थळावर सुस्थापित झाल्याबाबतचा भोतिक पडताळणी अहवाल 
तसेच प्रथम टप्प्यातील वितरीत राज्य शासन सहभाग अनुदानाचे उपयोगिता प्रमाणपत्र उद्योग सह संचालक, नाशिक 
यांनी उद्योग संचालनालयामार्फत सादर केलेले आहे. उद्योग संचालनालयाच्या दिनांक १८/०३/२०२४ रोजीच्या 
प्रस्तावानुसार सदर प्रकल्पाच्या सामायिक सुविधा केंद्र उभारणीसाठी राज्य शासनाच्या हिश्श्यातील दुस-या टप्प्यातील 
अनुदान रुपये ६९,३०,०००/- वितरीत करण्याची बाब शासनाच्या विचाराधीन होती. 


शासन निर्णय:- 

राज्य शासनाच्या “महाराष्ट्र राज्य औद्योगिक समूह विकास कार्यक्रम (MSICDP)” या योजनेतर्गत 
मंजूरीप्राप्त गारमेंट क्लस्टर, चाळीसगांव जि. जळगांव या प्रकल्पाच्या सामायिक सुविधा केंद्र उभारणीसाठी राज्य 
शासनाच्या हिश्श्यातील दुस-या टप्प्यातील अनुदान रुपये ६९,३०,०००/- वितरीत करण्याबाबतचा प्रस्ताव उद्योग 
संचालनालयाने उपरोक्त संदर्भ क्र. ६ येथील पत्रान्वये सादर केलेला आहे. त्यानुषंगाने प्रस्तुत योजनेतील तरतूदीनुसार 
राज्य शासनाच्या हिश्श्यातील दुस-या टप्प्यातील रुपये ६९,३०,०००/- (अक्षरी रुपये एकोणसत्तर लक्ष तीस हजार 
फक्त) इतके अनुदान वितरीत करण्यास या शासन निर्णयान्वये मान्यता देण्यात येत आहे. 


२. विकास आयुक्त (उद्योग), उद्योग संचालनालय, मुंबई यांनी रुपये ६९,३०,०००/- ही रक्‍कम शासकोय 
कोषागारातून काढून गारमेंट क्लस्टर, चाळीसगांव जि. जळगांव या प्रकल्पाच्या M/s Swayamdip Women 
Association जि. जळगांव या विशेष हेतू वाहन संस्थेला देण्याची व्यवस्था करावी. उपरोक्‍त नमूद रुपये ६९,३०,०००/- 
ही रक्कम आहरण व संवितरण करावयाचे अधिकार विकास आयुक्‍त (उद्योग), उद्योग संचालनालय, मुंबई यांच्या 
कार्यालयातील लेखा अधिकारी यांना देण्यात येत आहेत. 


३. वित्त विभागाचे शासन परिपत्रक क्र. अर्थसं-२०२३/प्र.क्र.४०/अर्थ-३, दिनांक १२/०४/२०२३ व त्यासोबतचे 
परिशिष्ठामध्ये नमूद तरतूदी तसेच त्याअनुषंगाने उद्योग संचालनालयाकडून प्राप्त माहितीनुसार असे प्रमाणित करण्यात 
येते को, 
1. “महाराष्ट्र राज्य औद्योगिक समूह विकास कार्यक्रम” या योजनेचा शासन निर्णय दिनांक २५/०२/२०१४ रोजी 
निर्गमित केला असून त्यामध्ये योजनेचा कालावधी, अंमलबजावणी यंत्रणा, अनुदान वितरण, विविध 
मंजूरीस्तब समिती यांची माहिती दिलेली आहे. 


i, सदर योजनेंतर्गत यापूर्वी वितरीत ९०% पेक्षा जास्त अनुदानाचे उपयोगिता प्रमाणपत्र उद्योग 
संचालनालयाकडून सादर करण्यात आले आहेत. तसेच गारमेंट क्लस्टर, चाळीसगांव जि. जळगांव या 
प्रकल्पास यापूर्वी वितरीत केलेला १००% निधी विहित कामांसाठी विनियोजित झाला असून वितरीत निधीचे 
उपयोगिता प्रमाणपत्र सादर करण्यात आले आहे. 

गरि. सदर प्रकल्पास यापूर्वी वितरीत करण्यात आलेल्या अनुदानाबाबत लेखा परिक्षकांकडून कोणतेही आक्षेप 
उपस्थित करण्यात आलेले नाहीत. 

1४. निधी मंजूरीप्राप्त प्रकल्पाच्या प्राधिकृत बँक खात्यामध्ये थेट जमा होणार आहे. 


४. विकास आयुक्त (उद्योग), उद्योग संचालनालय, मुंबई यांनी सदर समूह प्रकल्पाच्या प्रगतीवर ब दिलेल्या 
शासकोय भागभांडवलाच्या सुयोग्य वापरावर व विनियोगावर देखरेख ठेवण्याची आवश्यक ती कार्यबाही करावी. 


५. सदर योजनेसाठी होणारा खर्च “मागणी क्रमांक के-७, २८५१-ग्रामोद्योग ब लघु उद्योग, ०० १०२ लघुउद्योग- 
राज्य योजनांतर्गत योजना (००) (२४) महाराष्ट्र राज्य औद्योगिक समूह विकास कार्यक्रम (एमएसआयसीडीपी) (२८५१ 
६३७८) ३३-अर्थसहाय्य” या लेखाशिर्षाखाली खर्ची टाकण्यात यावा ब तो सन २०२३-२४ या आर्थिक वर्षात मंजूर 
केलेल्या अर्थसंकल्पीय तरतुदीतून भागविण्यात यावा. 


६. हा शासन निर्णय, वित्त विभागाचे शासन परिपत्रक क्र. अर्थसं-२०२३/ प्र.क्र.४०/ अर्थ-३, दिनांक 
१२/०४/२०२३ मधील परिच्छेद ३ ब त्यासोबतच्या परिशिष्टामधील अटींची पूर्तता होत असल्याने तसेच वित्त 
विभागाच्या दिनांक ०५/०२/२०२४ व दिनांक ०४/०३/२०२४ रोजीच्या शासन परिपत्रकानुसार आणि वित्त विभागाच्या 
अनो. संदर्भ क्र.०१/२०२४/व्यय-१६, दिनांक ०९/०१/२०२४ अन्वये मिळालेल्या सहमतीनुसार निर्गमित करण्यात येत 
आहे. 

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात 
आला असून त्याचा सांकेतांक क्र. २०२४०३२२१६२४३७२८१० असा आहे. हा शासन निर्णय डिजीटल स्वाक्षरीने 
साक्षांकीत करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने, २४ ey viTTHAL 


RAJMANE 


(राजीव राजमाने) 
कार्यासन अधिकारी, महाराष्ट्र शासन 

